



စားတာန့်ခိုးရှင်၏ ဒဏ္ဍာရီ

အင်မော်တယ် နန်းတော်သို့ဝင်ရောက်ခြင်း

(စာစဉ် - ၁၃)

ဘာသာပြန် စာရေးဆရာ - Dr - Panda

ဓားတန်ခိုးရှင်၏ ဒဏ္ဍာရီ

Book 13

Chapter 1 (သေကျေပျက်စီးမှု)

"ရေခဲမြား တစ်ခုတည်းက သာမန်ဝမ်းရှင်း တန်ခိုးရှင် တစ်ယောက်
ကို အသက်နုတ်ယူ သွားနိုင်တယ်"

သူတော်စင် မြစ်ပြင်ကျယ်က စိတ်နဲ့ အလောတကြီး သတိပေးလိုက်
ပါတော့တယ်။

"အားလုံးပဲ ဝက်ပါ မြန်မြန်ဆင်ဟေ့...."

"ဝက်ပါ စတင်ပြီ - ဓာတ်ကြီးငါးပါး ထောင့်ငါးထောင့် ဝက်ပါလား"
နင်က စိတ်နဲ့ ပြန်ပြောလိုက်ပါတယ်။

"ဟုတ်တယ်"

"ဒါက အရမ်းကို ကြောက်စရာ ကောင်းလွန်းနေပါလား...."

နော့စွန်း အသံအကျယ်ကြီးနဲ့ အော်လိုက်ပါတယ်။

ဝေါ ဝုန်း ဝုန်း

နင်၊ မူနော့စွန်း၊ ယုဝေ၊ ကြာပန်းကိုးပွင့်နဲ့ သူတော်စင် မြစ်ပြင်ကျယ်
တို့ က ကျောင်းတစ်ကျောင်းတည်း ထွက်တွေ့ပါ။ ဒါကြောင့် သူတို့ အား

လုံး ဓာတ်ကြီးငါးပါး ထောင့်ငါးထောင့်ဝက်ပါကို ချက်ချင်းပဲ အသုံးပြုနိုင်ခဲ့ပါတယ်။ ဒီဝက်ပါအတွက် အဖြူအနက် ဓာတ်လုံးတွေ ပေးဝယ်စရာ မလိုခဲ့ပါဘူး။ ကျောင်းတော်မှာ ရှိသမျှ ကျောင်းသား တပည့်တွေအားလုံး ဒီပညာကို သင်ယူခွင့် ရှိပါတယ်။

သူတို့ ငါးယောက် စတင် လှုပ်ရှားလာခဲ့ပါပြီ။ ချက်ချင်းပဲ သူတို့ရဲ့ ခန္ဓာကိုယ်တွေဟာ အရောင်ငါးမျိုး တောက်ပလာခဲ့ပါပြီ။ သတ္တုရောင်၊ အနီရောင်၊ ရေပြာရောင်၊ အဝါရောင်နဲ့ မိုးပြာရောင် အလင်းတွေပါပဲ။

"ဝှစ်"

ဝက်ပါ အသင့် ချိတ်ဆက်ပြီးသွားပြီဖြစ်လို့ နင် နည်းနည်း စိတ်အေးသွားခဲ့ပါပြီ။

"ဒီရေခဲမြားတွေရဲ့ အင်အားက တကယ့်ကို ကြောက်စရာ လန့်စရာပဲ။ တာအိုတန်ခိုးရှင် နှင်းငှက်မွေးနဲ့ တိုက်ခိုက်တုန်းက သူ့ရဲ့ ကောင်းကင်ရေခဲတွေက ငါ့ရဲ့ ရေမီးကြာပန်းကို ထိခိုက်မိရုံပဲ တတ်နိုင်ခဲ့တယ်။ လုံးဝ မဖျက်ဆီးလိုက်နိုင်ဘူး။ ဒီ ရေခဲမြားတွေက ငါ့ရဲ့ ရေမီးကြာပန်းကို တောင် ဖျက်ဆီးလိုက်နိုင်နေပြီ။ ဒီရေခဲမြား တစ်ခုစီကို ကောင်းကင်ရေခဲစက် တစ်ခုစီရဲ့ အင်အားတွေ ပါဝင်နေပြီပြောလို့ ရတယ်"

တာအိုတန်ခိုးရှင် နှင်းငှက်မွေးက ကောင်းကင်ရေစက် ၁၀၈ စက်ကို အသုံးပြုခဲ့တာပါ။ ဒါပေမဲ့ ဒီရေခဲမြားတွေက အဆုံးမရှိ ဆက်တိုက် ဝင်လာနေပါတယ်။

မူလတာအို တန်ခိုးရှင်တောင်မှ ဒီတိုက်ခိုက်မှုအောက်မှာ အသက်ပျောက် သွားနိုင်ပါတယ်။

"ဂျီနင်.... မင်းတို့ ငါးယောက်လုံး ငါ့အရှေ့မှာ ကာကွယ်ပေးကြပါ"

မီးလျှံငယ်နွန့်က စိတ်နဲ့ လှမ်းပြီး အော်ပြောလိုက်ပါတယ်။

"မင်းတို့ ကျန်တဲ့ ၁၀ယောက်ကတော့ အနောက်မှာ နေပေး။ စူးဟု န်ရီ၊ သူတော်စင်ပေါင်ယု.... မင်းတို့ က ငါ့ဘေးတစ်ဖက်စီမှာ နေပေး။"

နင်တို့ ငါးယောက်က အစွမ်းအထက်ဆုံးပဲလေ။ သူတို့ ထဲက သုံးယောက်က သာမန် မူလတာအို တန်ခိုးရှင်ထက်တောင် အစွမ်းထက်သေးတယ်။ အားလုံး စုပေါင်းလိုက်ရင် လက်ရှိမှာ တကယ့်ကို အစွမ်းအထက်ဆုံးပဲလေ။ ဒါကြောင့် သူတို့ က မီးလျှံငယ်နွန့် အရှေ့ကနေ မြားတွေကို ကာကွယ် တားဆီးပေးရတာပါ။

ဝမ်ရှင်းတန်ခိုးရှင် အသေခံ လက်ရွေးစင်တွေကတော့ နည်းနည်းအားနည်းပေမဲ့လည်း ၁၀ယောက် ရှိတယ်လေ။ ပြီးတော့ ဝင်္ကပါကို စုပေါင်း အသုံးပြုလိုက်ရင် တော်တော် အစွမ်းထက်သွားပါပြီ။ ဒါကြောင့် မီးလျှံငယ်နွန့်ရဲ့ အနောက်ကနေ မြားတွေကို တားဆီး ကာကွယ်ပေးရတာပါ။

ကျန်တဲ့ ဘေးတစ်ဖက် တစ်ချက်ကတော့ စူးဟု န်ရီနဲ့ သူတော်စင်ပေါင်ယုတို့ လူသုံးများ တဲ့ လျန်ရီအသွင်နှစ်မျိုး ဝင်္ကပါကိုသုံးပြီး ကာကွယ်ပေးလိုက်ပါတယ်။ ဒီဝင်္ကပါက ဘယ်တန်ခိုးရှင်မဆို အသုံးပြုလို့ ရတဲ့ ဝင်္ကပါပါ။ ပြီးတော့ ဒီဝင်္ကပါက အရမ်းလည်း အစွမ်းမထက်ပါဘူး။ ဒါပေမဲ့လည်း တစ်ယောက်ရဲ့ အင်အားကို အတိုင်းအတာ တစ်ခုအထိ တွေးတိုးသွားစေပါတယ်။ ဒါကြောင့် သူတို့ နှစ်ယောက် ပူးပေါင်းပြီး အသုံးပြုလိုက်ကြတာပါ။

"ဒါမှ ပြဿနာပဲ...."

စူးဟု န်ရီ စိတ်ထဲကနေ ကျိတ်ပြီး ကျိန်ဆဲလိုက်ပါတယ်။

"ဒါက တော်တော်ကို အန္တရာယ်များ တယ်"

သူတော်စင်ပေါင်ယုလည်း စိုးရိမ်နေပါပြီ။ သူတို့ နှစ်ယောက် ဂျိနင်တို့ ထက် အများကြီးကို အားနည်းတဲ့ အပြင်ကို ဂျိနင်တို့ က ငါးယောက် ဝက်ပါ သုံးနေပြီး သူတို့ က နှစ်ယောက် ဝက်ပါကို အသုံးပြုနေရတာပါ။

ဒီရေခဲမြားတွေက မူလတာအို တန်ခိုးရှင်ကိုတောင် အလွယ်တကူ သတ်လိုက်နိုင်တာကို နားလည်ကြပါတယ်။

ရွှစ်

ဝုန်း

စူးဟု နီရီနဲ့ သူတော်စင် ပေါင်ယု တကယ့်အန္တရာယ် အကြီးကြီးနဲ့ ရင်ဆိုင်နေရပါပြီ။

"မီးလျှံငယ်သခင်လေး... ကျွန်တော်တို့ တကယ့်ကို မတောင့်ခံနိုင်တော့ဘူး"

စူးဟု နီရီ စိတ်နဲ့ အသည်းအသန် လှမ်းအော်ပြောလိုက်ပါတယ်။

"ကျွန်တော်လည်း အကြာကြီး မတောင့်ခံနိုင်တော့ဘူး"

သူတော်စင်ပေါင်ယု အသည်းအသန် ပြောလိုက်ပါတယ်။

"တော်တော်ကို အသုံးမကျတဲ့ ကောင်တွေ"

မီးလျှံငယ်နွန်လည်း စိတ်ထဲကနေ လှမ်းပြီးတော့ ကျိန်ဆဲလိုက်ပါတယ်။

"နောက်ဆုံးတော့လည်း အဖြူအနက် ကောလိပ်က ငါးယောက်ပဲ အားကိုးရတာပဲ"

"မင်းတို့ တောင့်ခံနိုင်သလောက် တောင့်ခံထား။ မင်းတို့ ကြာကြာ

တောင့်ခံနိုင်လေလေ ငါတို့ အတွက် အခွင့်အရေး ပိုရလေပဲ"

မီးလျှံငယ်နွန်က စိတ်နဲ့ အမိန့်ပေးလိုက်ပါတယ်။

သူတော်စင် မြစ်ပြင်ကျယ်က အလောတကြီးနဲ့

"မီးလျှံငယ် သခင်လေး... ဒီဝင်္ကပါက အင်မော်တယ် မှော်မြစ် ချန်ရစ်ခဲ့တဲ့ ဝင်္ကပါပဲ။ အင်မော်တယ် မှော်မြစ်သာ သက်ရှိထင်ရှားရှိနေပြီး ကိုယ်တိုင် ထိန်းချုပ်မယ်ဆိုရင် ဝင်္ကပါက ပိုပြီးတော့တောင် ကြောက်စရာကောင်းမှာ ။ လွတ်မြောက် အင်မော်တယ်ကော မြေကမ္ဘာအင်မော်တယ်ပါ ပျောက်ကွယ်သွားနိုင်တယ်။ အခု သူက မရှိတော့ဘူးဆိုတော့ ဒါက တော်တော်ကို အားနည်းသွားပြီလေ။ ဒါပေမဲ့ ကျွန်တော်တို့ တွေ အချိန်အကြာကြီး တောင့်ခံနိုင်မှာ မဟုတ်ဘူး ။ ကျွန်တော်တို့ မှာ ကိစ္စမ်းအင်ဘယ်လောက် ရှိမယ်ဆိုတာ အကန့်အသတ် ရှိတယ်လေ။ ဒါပေမဲ့ ဝင်္ကပါက ကမ္ဘာကနေ သဘာဝစွမ်းအင်တွေကို စုပ်ယူအသုံးပြုနေတာ။ ဒါက အချိန်ပြည့် လည်ပတ်နေနိုင်တယ်။ ကျွန်တော်တို့ ပဲ အမောဆိုသေသွားမှာ ။ အခု ကျွန်တော်တို့ အတွက် အရေးအကြီးဆုံးက ဝင်္ကပါပညာရှင် တစ်ယောက်နဲ့ ဝင်္ကပါရဲ့ အားနည်းချက်ကို ရှာဖွေပြီး ဖျက်ဆီးလိုက်ဖို့ ပဲ"

ဝင်္ကပါထဲမှာ ပိတ်မိနေတဲ့ အချိန်မှာ ဝင်္ကပါ ပညာရှင်သာပါရင် ဝင်္ကပါကနေ လွတ်မြောက်အောင် လမ်းညွှန်ပေးနိုင်မှာ ပါ။

နည်းနည်း အဆင့်နိမ့်တဲ့ ဝင်္ကပါပညာရှင် ဆိုရင်လည်း ဝင်္ကပါ အားနည်းချက်တွေကို ကြိုးစားပြီး ဖော်ထုတ်လို့ ရပါသေးတယ်။ ပြီးရင် ဝင်္ကပါရဲ့ အားနည်းတဲ့ နေရာကို အပြင်းထန်ဆုံး တိုက်ခိုက်ဖျက်ဆီးလိုက်ရင် ဝင်္ကပါက ပျက်စီးသွားမှာ ပါ။

ဒါပေမဲ့ ဝင်္ကပါကိုလည်း မဖျက်ဆီးနိုင်ပဲ ဝင်္ကပါထဲမှာ ပဲ အင်အား

သုံး ခုခံနေရရင်တော့ အချိန်ကြာရင် တဖြည်းဖြည်း အခြေအနေ ဆိုးလာမှာ ပါပဲ။

"မီးလျှံငယ် သခင်လေးနွန့်.... သခင်လေးက ဒီစာမေးပွဲအတွက် ဝက်ပါ ပညာရှင်တစ်ယောက် မခေါ်လာဘူးလား"

နော့စွန်းက စိတ်နဲ့ လှမ်းမေးလိုက်ပါတယ်။

မီးလျှံငယ်နွန့် အံ့ကို တင်းတင်းကြိတ် လိုက်ပါတယ်။ ဝက်ပါပညာရှင်... ဟုတ်တာပေါ့။ သူတစ်ယောက် ခေါ်လာခဲ့တယ်လေ။ ဒါပေမဲ့ သူ့ရဲ့ ဝက်ပါ ပညာရှင်က အခု အင်မော်တယ် နန်းတော်ရဲ့ အပြင်ဘက်မှာ လေ။ တိုက်ပွဲမှာ တိုက်ခိုက်နေတဲ့ ဖင်းဂျေ ရှင်းလျှို့ဖန်းလေ။

ဖင်းဂျေတွေဟာ သဘာဝ လောကကနေ မွေးဖွားလာခဲ့ကြတာပါ။ ဖင်းဂျေရှင်းလျှို့ဖန်းက ဖင်းဂျေခေတ်ကတည်းကနေ အခုလက်ရှိ ခေတ်အထိကို အသက်ရှင် ကျန်ရစ်သူတစ်ယောက်ပါ။ သူ့အသက် ဘယ်လောက်ရှိပြီလဲ ဆိုတာကို ခန့်မှန်းမိနိုင်ပါတယ်။ ဒါပေမဲ့ ဖင်းဂျေတွေက တခြားသက်ရှိ မျိုးနွယ်တွေနဲ့ မတူပါဘူး။ ဖင်းဂျေတွေဟာ ကောင်းကင်ဘုံက မျက်နှာသာပေးခဲ့တဲ့ သားသမီးတွေပါပဲ။ စကြဝဠာက ချစ်မြတ်နိုးတဲ့ သက်ရှိတွေပါပဲ။ သူတို့ တွေက မွေးရာပါ နတ်ဘုရားသိုင်းတွေ ပညာရပ်တွေ ပါလာကြပါတယ်။ မူလကမ္ဘာဖင်းဂျေတွေဆိုရင် တာအိုလမ်းစဉ်တစ်ခုလုံး ဒါမှ မဟုတ် တော်ဝင်တာအို လမ်းစဉ်တစ်ခုလုံးကို နားလည်သဘောပေါက်ပြီး မွေးဖွားလာခဲ့ကြတာပါ။

ဒါကြောင့် ဖင်းဂျေတွေဟာ ကပ်ဘေးသုံးပါးနဲ့ ပေးဆပ်ခြင်းကိုးပါးကို ဘယ်တော့မှ မရင်ဆိုင်ခဲ့ရပါဘူး။ သူတို့ တွေရဲ့ အသက်ဟာ တကယ့်ကို ထာဝရပါပဲ။ ဒါပေမဲ့....

သူတို့ ရဲ့ လေ့ကျင့်ရာမှာ တိုးတက်နှုန်းကတော့ အင်မတန်မှ ကို နှေး

ကွေးပါတယ်။ ပြောရရင် တချို့အဆင့်တွေကို ရောက်သွားပြီးတဲ့ အခါ ကျရင် ဆက်ပြီးတော့ မတိုးတက်နိုင်တော့ပါဘူး။ ဥပမာပေးရရင် ဒီဖင်းဂေါ့ ရှင်းလျှို့ဖန်းဟာ မူလတာအို အဆင့်ကို နှစ်သန်းပေါင်းများစွာ ကတည်းက ရောက်ခဲ့ပြီးပါပြီ။ ဒါပေမဲ့ သူက အခုအချိန်အထိ မူလတာအို အဆင့်မှာ ပဲ ရှိနေပါသေးတယ်။ ပြောရရင် သူ့မှာ အလားအလာ မရှိတော့ပါဘူး။ သူ မူလတာအို အဆင့်မှာ ပဲ အမြဲရှိနေတော့မှာ ပါ။

ဒါပေမဲ့ သူတို့ ရဲ့ ရှည်လျားလွန်းလှတဲ့ အသက်ကြောင့် တခြား ပညာရပ်တွေဖြစ်တဲ့ အချိန်အများကြီး လိုအပ်တဲ့ ယန္တရားတာအို ဒါမှ မဟုတ် ဝက်ပါတာအိုကို လေ့လာနိုင်ခဲ့ပါတယ်။ ဒါကြောင့် သူတို့ ရဲ့ နားလည်သဘောပေါက်မှုဟာ အားနည်းပေမဲ့လည်း အသက်ရှည်လွန်းခဲ့ပြီဖြစ်လို့ ရှင်းလျှို့ဖန်းဟာ တကယ့်ကို ဝက်ပါပညာရှင် တစ်ယောက် ဖြစ်နေခဲ့ပါပြီ။

သူတို့ ရဲ့ ပထမ အစီအစဉ်အရဆိုရင် ရှင်းလျှို့ဖန်းက မီးလျှံငယ်နွန့်ရဲ့ အနားကနေ မခွာပဲ အကာအကွယ်ပေးဖို့ ပါ။ သူတို့ တွေ ဒီလို လူစုကွဲဖို့ မစဉ်းစားခဲ့ပါဘူး။ ဒါပေမဲ့ မွန်းစတား တာအို စစ်သည် တော်ပေါင်း များစွာရဲ့ တိုက်ခိုက်မှုကို ရင်ဆိုင်ရတော့ တစ်ယောက်ယောက်က အချိန်ဆွဲဖို့ လိုအပ်ခဲ့ပါတယ်။ ဒါကြောင့် ရှင်းလျှို့ဖန်းက အဖွဲ့ကနေ ချန်နေရစ်ခဲ့တာပါ။

"ဦးလေးဖန်း"

မီးလျှံငယ်နွန့် တော်တော် နောင်တရနေပါပြီ။

"ဒီလို ဖြစ်လာမယ် ဆိုတာကိုသာ ငါကြိုသိရင် ဦးလေးဖန်းကို ငါဘေးကနေ မခွာခိုင်းပါဘူး။ ဒီစာမေးပွဲအောင်မြင်လို့ အိမ်ပြန်ရောက်ရင် သူ့ကို ငါ့အနားကနေ ဘယ်မှ မခွာခိုင်းတော့ဘူး။ ဘယ်တော့မှ ပဲ"

"ဦးလေးဖုန်းက ဝင်ပါမှာ အရမ်း အစွမ်းထက်တယ်။ ဒါပေမဲ့ သူက အထဲကို ဘယ်လိုမှ ဝင်လာလို့ မရဘူး။ အားလုံးပဲ... မင်းတို့ ထဲမှာ ဝင် ပါနဲ့ ပတ်သက်ပြီး နားလည်တဲ့ လူ ရှိကြလား"

"ဘာဖြစ်လို့ များ လောကကြီးက လှောင်ပြောင်ရတာလဲ"

နော့စွန်း ဒေါသတွေ ထွက်နေပါတယ်။

"ဖင်းဂျေက ဝင်ပါ ပညာရှင်လား...."

နင်တို့ အားလုံး ဘာပြောရမှန်းမသိ ဖြစ်သွားခဲ့ပါတယ်။ ဝင်ပါကို နားလည်တဲ့ လူက အပြင်မှာ ပိတ်မိနေပြီး နန်းတော်ထဲကို ဝင်လို့ မရ ဖြစ်နေပါတယ်။ ကျန်တဲ့ လူတွေထဲမှာ ဘယ်သူက ဝင်ပါပညာရှင် ဖြစ်ဦး မလဲ။ သူတို့ အားလုံးက ပါရမီရှင်တွေ ဖြစ်ပေမဲ့လည်း အင်အားတွေ အချိန်တွေကို ကိုယ့်ရဲ့ တာအိုမှာ ပဲ နှစ်မြှုပ်ထားခဲ့ကြတာပါ။ ဝင်ပါနဲ့ ပတ် သက်ပြီး ပါရမီရှိတယ် ပြောလို့ ရတဲ့ ဂျီနင်တောင်မှ ဓားတာအိုမှာ ပဲ အချိန်ကုန်ခဲ့တာ များ ပါတယ်။ တစ်ခါတလေ ပျင်းတော့မှ သာ ဝင်ပါပညာ စာအုပ်တွေ လှန်လှောကြည့်မိတာပါ။

"သူတော်စင် မြစ်ပြင်ကျယ်... သက်တန်းနတ်သမီး... မင်းတို့ နှစ်ယောက်လုံးက ပြန်လည် မွေးဖွားလာတဲ့ အင်မော်တယ်တွေပဲလေ။ အရင်ဘဝတုန်းကလည်း ဝင်ပါပညာတွေကို လေ့လာခဲ့ကြမယ်မှန်း ငါနားလည်ပါတယ်။ မင်းတို့ နည်းနည်းလောက်များ ပြန်မှတ်မိကြပြီလား"

မီးလျှံငယ်နွန်က စိတ်နဲ့ ပြောလိုက်ပါတယ်။

"ကျွန်တော်တို့ က ဝမ်ရှင်းသူတော်စင် အဆင့်ပဲ ရောက်သေးတာမို့ မှတ်ဉာဏ် အပိုင်းအစလေးတွေလောက်သာ မကြာခဏ အမှတ်ရတာပါ။ ဝင်ပါတာအိုက အရမ်းကို ကျယ်ပြန့်လွန်းတယ်လေ။ အရင်ဘဝ မှတ်

ဉာဏ်အားလုံး ပြန်လည်နိုးထမှ သာ ဝင်္ကပါနဲ့ ပတ်သက်တဲ့ ဉာဏ်အလင်းကို ပြန်ရလာမှာ ပါ။"

သူတော်စင် မြစ်ပြင်ကျယ် စိတ်ပျက်စွာ ပြောလိုက်ပါတယ်။

မီးလျှံငယ်နွန့်၊ ဂျီနင်နဲ့ ကျန်တဲ့ လူတွေအားလုံး စိတ်နဲ့ အသည်းအသန် ဆွေးနွေးနေကြပါတယ်။ ဒါပေမဲ့ ဒီဝင်္ကပါထဲကနေ ပစ်ထုတ်လိုက်တဲ့ ရေခဲမြားတွေကလည်း အင်မတန် မြန်ဆန်လွန်းနေပါတယ်။ အကာအကွယ် တာဝန်ယူထားတဲ့ ထဲမှာ အားအနည်းဆုံးဖြစ်တဲ့ စူးဟု နီရီနဲ့ သူတော်စင်ပေါင်ယုတို့ နှစ်ယောက် ဒဏ်ရာစတင် ရလာခဲ့ပါပြီ။

"မီးလျှံငယ်သခင်လေး... ကျွန်တော်တို့ တွေ သိပ်ပြီးတော့ မခံနိုင်ဘူး ခင်ဗျ..."

စူးဟု နီရီရဲ့ ဘယ်ဘက်လက်မောင်း သွေးခြင်းခြင်း နီရဲနေပါပြီ။

"ကျွန်တော်လည်း မရတော့ဘူး"

သူတော်စင်ပေါင်ယုလည်း အသည်းအသန် ပြောလိုက်ပါတယ်။

"မြန်မြန် ဝင်လာခဲ့ကြတော့..."

မီးလျှံငယ်နွန့်လည်း နောက်ဆုံး အမိန့်ထုတ်လိုက် ရပါတော့တယ်။

"ဂျီနင်၊ သူတော်စင် မြစ်ပြင်ကျယ်... မင်းတို့ ငါးယောက်က စူးဟု နီရီနဲ့ ပေါင်ယုတို့ တာဝန်ယူထားတဲ့ နေရာနှစ်ခုကိုပါ ကာကွယ်ပေးထားမှ ရတော့မယ်"

နင်တို့ အဖွဲ့လည်း အံကို တင်းတင်းကြိတ်လိုက်ပြီး ဝင်္ကပါ ကွန်ရက်ကို ပိုပြီး ကျယ်ကျယ်ဝန်းဝန်း ဖြန့်ကြက်လိုက် ရပါတယ်။ ဒီလို နေရာကျယ်သွားတဲ့ အတွက်လည်း ခုခံရတဲ့ ရေခဲမြား အရေအတွက်လည်း ပိုများလာခဲ့ပါပြီ။

"၅။"

"ငါတို့ တွေ သေတော့မလို့ "

အလယ်ဗဟိုကို ဝင်သွားပြီတော့မှ စူးဟု နံရီကော၊ ပေါင်ယုပါ သက်ပြင်းရှည်ကြီး ချလိုက်မိပါတော့တယ်။ ဝိညာဉ်ဆေးလုံးတွေ သွေးတိတ်ဆေးတွေကို အသည်းအသန် သောက်သုံးလိုက်ကြပါပြီ။

"ငါတို့ ဘာဆက်လုပ်ကြမလဲ။ ငါတို့ ဘာဆက်လုပ်ကြမလဲ"

မီးလျှံငယ်နွန် အသည်းအသန် တွေးနေမိပါတယ်။ သူ့မှာ အကာအကွယ် မှော်ရတနာ တော်တော်များများ ရှိပေမဲ့လည်း ကောင်းကင်အင်မော်တယ် ဖန်တီးခဲ့တဲ့ ဒီရှေးခေတ်ဟောင်း ဝင်္ကပါကို ဖျက်ဆီးဖို့ ဆိုတာ မဖြစ်နိုင်ပါဘူး။ ဒါပေမဲ့ ဒီစာမေးပွဲမှာ သူ့ကို တည်နေရာ ရွှေ့ပြောင်း ပို့ဆောင်ခြင်း တံဆိပ်တော်အကြီးကို ပေးထားတဲ့ အတွက် ကြိုက်တဲ့ အချိန် သူ ထွက်ခွာလို့ ရပါတယ်။

ဒါပေမဲ့လည်း သူထွက်သွားရင် သူပဲ စာမေးပွဲ ကျမှာ ပါ။ မီးလျှံငယ်နွန်က ဒီလို ဖြစ်ရပ်ကို လက်မခံနိုင်ပါဘူး။

"ငါ ဝင်္ကပါကို ဖျက်ဆီးမှ ကို ရမယ်။ ဒါပေမဲ့ ဘယ်လို ဖျက်ဆီးရမလဲ ။ အခုလောလောဆယ်တော့ အဖြူအနက်ကောလိပ်က တပည့်ငါးယောက်နဲ့ ဝမ်ရှင်း အသေခံစစ်သည် တော် ဆယ်ယောက်က တောင့်ခံနိုင်သေးတယ်။ ဒါပေမဲ့ အချိန်ကုန်လာတာနဲ့ အမျှ ကိစ္စမ်းအင်တွေ

တဖြည်းဖြည်း ခန်းခြောက်လာမှာ ပဲ။ နောက်ဆုံးတော့ သေခြင်းကိုပဲ ရင်ဆိုင်ကြရမှာ "

မီးလျှံငယ်နွန် တော်တော် စိုးရိမ်နေပါပြီ။

ဒီအချိန်မှာ ပဲ....

ဝင်္ကပါရဲ့ တစ်နေရာကနေ အင်မတန်ကြီးမားတဲ့ တောင်ပံတွေပါဝင်ပြီး ကျွဲလို ခန္ဓာကိုယ်နဲ့ ဆူးချွန်တွေ ပြည့်နေတဲ့ မီးခိုးနက်ရောင် ကျားခေါင်းသတ္တဝါကြီး တစ်ကောင် ပေါ်လာခဲ့ပါပြီ။ ဒါက ချုံချီမန်တီးကိုး ဂိုလမ်ကြီးပါပဲ။ ချုံချီမန်တီးကိုး ဂိုလမ်ကြီးက ဝင်္ကပါထဲမှာ ရုတ်တရက် ပေါ်လာခဲ့တာပါ။ တောင်ပံကို တဖျတ်ဖျတ် ခတ်လိုက်ပြီးတော့ မျဉ်းကွေးသဏ္ဌာန်နဲ့ ဝမ်ရှင်းတန်ခိုးရှင် အသေခံ စစ်သည် တော် ဆယ်ယောက်ကို ရှောင်ကွင်းပြီး အလယ်ဗဟိုမှာ ရှိနေတဲ့ မီးလျှံငယ် သခင်လေးဆီ ပျံသန်း ဝင်ရောက် လာပါတော့တယ်။

"မီးလျှံငယ်သခင်လေးကို ကာကွယ်ကြဟေ့"

စူးဟု န်ရီ ချက်ချင်း အော်ဟစ်လိုက် ပါတော့တယ်။

ဝုန်း ဝုန်း ဝုန်း ဝုန်း ဝုန်း ဝုန်း

ချုံချီမန်တီးကိုး ဂိုလမ်တွေ တစ်ကောင်ပြီးတစ်ကောင် မာန်သွင်းပြီး ထွက်ပေါ်လာခဲ့ပါပြီ။ ချက်ချင်းပဲ ၁၈ကောင်လုံး ပေါ်လာခဲ့ပါပြီ။ ဒီအချိန်မှာ နင်တို့ အဖွဲ့လည်း ချုံချီဂိုလမ်တွေနဲ့ ရင်ဆိုင် တိုက်ခိုက်နေရပါပြီ။ မီးလျှံငယ် သခင်လေးနွန်ကို ဘယ်လိုမှ မကာကွယ်နိုင်တော့ပါဘူး။

"ပျက်စမ်း ပျက်စမ်း"

လရောင်လို ဓားအလင်းက ချုံချီဂိုလမ်တစ်ကောင်ရဲ့ ဦးခေါင်းကို ခုတ်ချလိုက်ပါပြီ။ ချုံချီဂိုလမ်ကြီးက မိတာ ၃၀လောက်ကို လွင့်သွားခဲ့ပါ

တယ်။ ဒါပေမဲ့ သူချက်ချင်းပဲ အရှေ့ကို ပြန်ပြေးဝင်လာခဲ့ပါပြီ။

နင်ကိုတော့ ဓားပျံပေါင်း ခုနစ်ရာကျော် ဝန်းရံလို့ ရှိနေပါတယ်။ အခြေအနေကို တွေ့နေရတော့ သူ့မျက်နှာ ပျက်နေခဲ့ပါပြီ။ အခုဆို သူတို့ ငါးယောက်က ဝင်ပါအဖြစ် ချိတ်ဆက်ထားတာကြောင့် သူ့ရဲ့ ကိစ္စမ်းအင်ရဲ့ အင်အားက ပိုပြီး ပြင်းထန်လာခဲ့ပါပြီ။ ဒါပေမဲ့ ဓားပျံငယ်တစ်ထောင် ဝင်ပါဓားသိုင်း အဆင့်ကိုးကို အသုံးပြုတာတောင်မှ ချုံချိုဂိုလမ်ကို ဒီလောက်ပဲ လွှင့်အောင် စွမ်းဆောင်နိုင်ခဲ့ပါတယ်။

"သတိထားကြဟေ့"

"ဒီချုံချိုဂိုလမ်တွေက မူလတာအို တန်ခိုးရှင်လောက်ကို စွမ်းကြတယ်။ သူတို့ တွေရဲ့ ခန္ဓာကိုယ်တွေကလည်း မှော်ရတနာလိုပဲ အင်မတန်မှ ကို မာကျောတယ်။ သူတို့ တွေကို ရင်ဆိုင်ဖို့ က သာမန်မူလ တာအိုတန်ခိုးရှင်ကို ရင်ဆိုင်ဖို့ ထက် ပိုပြီးခက်နေပြီ"

နော့စွန်းက ယန္တရားတာအိုရဲ့ ပါရမီရှင်ဖြစ်လို့ ချုံချိုဂိုလမ်တွေကို တွေ့လိုက်တာနဲ့ တော်တော် ဒုက္ခရောက်ပြီ ဆိုတာကို နားလည်လိုက်ပါတယ်။

"ဒီနေရာမှာ မူလတာအို တန်ခိုးရှင်လောက်ကို အစွမ်းထက်တဲ့ ဂိုလမ်တွေ ရှိနေတယ်လား။ ဒီကောင်တွေ တစ်ကောင်ကိုတောင် အရမ်းအဖိုးတန်မှာ ။ ပြီးတော့ အခုဆို စုစုပေါင်း ၁၈ကောင် ရှိနေတယ်"

နင်က ဓားချက်တွေ တစ်ချက်ပြီးတစ်ချက် ထုတ်လွှတ်တိုက်ခိုက်လို့ နေပါတယ်။ ဒါပေမဲ့ ချုံချိုဂိုလမ်တွေကို သူရင်ဆိုင်ရုံပဲ ရင်ဆိုင်နိုင်ခဲ့တာပါ။

မူလတာအို အဆင့်လောက်ရှိတဲ့ ဂိုလမ်တွေနဲ့ ရင်ဆိုင်ရရင်

လွတ်မြောက် အင်မော်တယ်တောင် တော်တော်ကို ခေါင်းကိုက်သွားတတ်ပါတယ်။ ဒါပေမဲ့ ကောင်းကင်အင်မော်တယ် တစ်ယောက်အတွက် ဒီလို ဂိုလမ် ၁၈ကောင် ဝယ်ယူဖို့ ဆိုတာ လွယ်လွယ်လေးပါ။

ချုံချိုဂိုလမ် ၁၈ကောင်မှာ ၁၀ကောင်ကို နင်တို့ ငါးယောက်နဲ့ အသေခံ ဝမ်ရှင်းတန်ခိုးရှင် ၁၀ယောက်က လုံးဝ ထိန်းချုပ်ထားနိုင်ပါတယ်။ ကျန်တဲ့ ၈ကောင်ကတော့ ဝင်္ကပါအလယ်မှာ ရှိနေတဲ့ မီးလျှံငယ်နွန်ဆီကို ပြေးဝင်သွားခဲ့ကြပါပြီ။ ဒီချုံချိုဂိုလမ်တွေဟာ နားလည်မှု စိတ်အာရုံ ရှိခဲ့ကြပါပြီ။ ဒါကြောင့် ခေါင်းဆောင်ဟာ မီးလျှံငယ်နွန်ဖြစ်တယ် ဆိုတာကို နားလည်ခဲ့ကြပါတယ်။

"သူတို့ ကိုတားဟေ့"

"သတိထားဟေ့"

မီးလျှံငယ်နွန်ရဲ့ ဘေးမှာ စူးဟု နံရီနဲ့ သူတော်စင် ပေါင်ယုတို့ ရှိနေပါတယ်။ ဒါကြောင့် သူတို့ တွေ့ပါ ရင်ဆိုင်လိုက်ကြ ရပါတော့တယ်။ ချုံချိုဂိုလမ်တွေ ဝင်တိုက်ခိုက်တော့ စူးဟု နံရီကော ပေါင်ယုပါ ဆောက်တည်ရာမရ ဖြစ်သွားခဲ့ကြပါပြီ။ ဒီဂိုလမ်တစ်ကောင်ကကို သူတို့ လောက်နီးနီး အနည်းဆုံးတော့ စွမ်းနေတယ်လေ။ ပြီးတော့ သူတို့ ရဲ့ ခန္ဓာကိုယ်တွေက မှော်ရတနာနဲ့ တည်ဆောက်ထားတာ ဖြစ်လို့ အင်မတန်မှ ကိုမာကျောပါတယ်။

"ချွန်"

ထက်မြလွန်းတဲ့ လက်သည်းက သူတော်စင်ပေါင်ယု ခန္ဓာကိုယ်ကို
ဖြတ်သွားခဲ့ပြီး သွေးတွေကို နေရာအနှံ့ ဖြာထွက်သွား စေခဲ့ပါတော့တယ်။

"အား...."

သူတော်စင်ပေါင်ယု မျက်လုံးတွေ မယုံကြည်နိုင်စွာ ဝိုင်းစက်လို့ ရှိ
နေပါတယ်။ အခုမှာ သခင်းလေးနွန်ရဲ့ အသိအမှတ်ပြုမှုကို ရခဲ့တာ... ဒါ
ပေမဲ့ သူ့အသက် ဆုံးရှုံးခဲ့ရပြီလေ။

အဖွဲ့ထဲမှာ သူက ပထမဆုံးသေသွားခဲ့တဲ့ ဝမ်ရှင်း တန်ခိုးရှင်ပါပဲ။

Chapter 1 ပြီးပါပြီ။

ဆက်ပါဦးမည်။

ဓားတန်ခိုးရှင်၏ ဒဏ္ဍာရီ

Book 13

Chapter 2 (အသေအပျောက်၊ ပြောင်းလဲမှု တစ်ခု)

သူတော်စင်ပေါင်ယု သေဆုံးခြင်းက အကုန်လုံးကို ချောက်ချား သွားစေခဲ့ပါတယ်။ ပေါင်ယုနဲ့ အဆင့်တူ ဖြစ်တဲ့ စူးဟု နီရီက အားလုံးထဲမှာ ဆောက်တည်ရာမရ အဖြစ်ဆုံးပါ။

"ငါ ဒီကို မလိုက်လာသင့်ဘူး။ မလိုက်လာသင့်ဘူး။"

စူးဟု နီရီရဲ့ မျက်လုံးတွေ လုံးဝကို နီရဲလို့ နေပါပြီ။ သူ့လက်ထဲမှာ တာအို တံဆိပ်တော် တစ်ခုပေါ်လာခဲ့ပြီး သူ့တစ်ကိုယ်လုံးကို အကာအကွယ် အလင်းတွေ ဖုံးလွှမ်းသွားပါတော့တယ်။

ဝုန်း

ချုံချီမန်တီးကိုးရဲ့ လက်သည်းနဲ့ တိုက်ခိုက်မှုကို ကာကွယ် လိုက်နိုင်ခဲ့ပါပြီ။ သူ့ခန္ဓာကိုယ် ဝန်းကျင်က ရွှေရောင်အလင်းလည်း တုန်ခါသွားခဲ့ပါပြီ။ ဒါကို အခွင့်ကောင်းယူပြီး စူးဟု နီရီ ထွက်ပြေးဖို့ ကြိုးစားလိုက် ပါတော့တယ်။

သူ အဝေးကြီးကို ပျံသန်းသွားခဲ့ပါပြီ။

ချုံချီမန်တီးကိုး ဂိုလမ် ၁၈ကောင်မှာ ၁၀ကောင်ကို ဂျီနင်တို့ အဖွဲ့နဲ့

ဝမ်းရှင်းသူတော်စင် အသေခံ စစ်သည် တော်တွေက တားဆီးပေးထားပါတယ်။ ကျန်တဲ့ စကောင်ကတော့ မီးလျှံငယ် သခင်လေး နွန်ကိုပဲ ဦးတည် တိုက်ခိုက်လို့ နေပါပြီ။ စူးဟု နီရီက အလယ်ဗဟိုမှာ ရှိနေရာကနေ အသည်းအသန် ထွက်ပြေးသွားခဲ့ပေမဲ့လည်း ချုံချိုဂိုလမ် ဘယ်တစ်ကောင်ကမှ သူ့နောက်ကို မလိုက်ခဲ့သေးပါဘူး။

"သေစမ်း... သေစမ်း"

အဝေးမှာ ရှိနေတဲ့ စူးဟု နီရီကို မီးလျှံငယ်နွန် တစ်ချက် စိုက်ကြည့်လိုက်ပါတယ်။ အစောပိုင်းက စူးဟု နီရီနဲ့ ပေါင်ယုက ချုံချိုဂိုလမ် ၃ကောင်ကို တားဆီးထားနိုင်ခဲ့သေးတယ်။ ဒါပေမဲ့ ပေါင်ယုက သေဆုံးသွားပြီး စူးဟု နီရီက ထွက်ပြေးသွားခဲ့ပြီ။ ဂိုလမ် စကောင်လုံးက မီးလျှံငယ်နွန်ကို ဝန်ရံ တိုက်ခိုက်ကြပါတော့တယ်။

စူးဟု နီရီ မျက်နှာက သနားစရာ ကောင်းနေခဲ့ပါတယ်။ သူက စိတ်နဲ့ အသည်းအသန် ဆက်သွယ်လိုက်ပါတယ်။

"မီးလျှံငယ် သခင်လေးနွန်ခင်ဗျာ... ကျွန်တော် တကယ့်ကို မတတ်နိုင်တော့လို့ ပါ ခင်ဗျာ။ အစ်ကိုကြီးပေါင်ယုလည်း သေဆုံးသွားခဲ့ရပြီလေ။ ကျွန်တော် ခုခံပေးရင်တောင်မှ သိပ်မကြာခင်မှာ ပဲ ကျွန်တော် အသက်ပေးရမှာ သေချာပါတယ်"

မီးလျှံငယ်သခင်လေး အရမ်းကို ဒေါသထွက်လို့ နေပါတယ်။ ဒါပေမဲ့ ဒီလူတွေက သူ့ရဲ့ ကျေးကျွန်တွေ မဟုတ်ကြဘူးလေ။ ပြီးတော့ အသေခံစစ်သည် တော်တွေလည်း မဟုတ်ကြဘူး။ ဒါကြောင့် သူတို့ က ထွက်ပြေးမှာ ပါပဲ။

"သေစမ်း၊ သေစမ်း၊ သေစမ်း... ငါသာ ဦးလေးဖန်းနဲ့ ပြန်ဆုံလို့ ရရင် သူ့ကို ငါ့ဘေးကနေ ဘယ်မှ မသွားခိုင်းတော့ဘူး"

မီးလျှံငယ်နွန်လည်း ဦးလေးဖန်းကို ထွက်ခွာသွားစေမိလို့ တကယ်
ကို နောင်တရနေခဲ့ပါပြီ။ ဒီလိုဖြစ်မယ်ဆိုတာကို ကြိုသိရင် သူ့ရဲ့ ရတနာ
နှစ်ခုကို အသုံးပြုပြီးတော့ မွန်းစတား တာအို စစ်သည် တော်တွေကို
တားဆီးခဲ့မှာ ပါ။

မွန်းစတား တာအို စစ်သည် တော် တစ်သောင်းကျော်ကို တားဆီးနိုင်
တဲ့ ရတနာဆိုတာ သာမန်မဟုတ်ပါဘူး။ မီးလျှံငယ်နွန် ဒီရတနာတွေ
ကို ထုတ်သုံးဖို့ တော်တော်ကို နှမြောမိခဲ့ပါတယ်။ ဒါပေမဲ့လည်း အခုမှ
နောင်တရတာ နောက်ကျသွားခဲ့ပါပြီ။

မီးလျှံငယ်နွန်က မတ်တတ်ရပ်လို့ ရှိနေပါတယ်။ အနီရောင် ဆလာမ
န်းဒါးလေးက သူ့ပတ်လည်မှာ ရစ်ခွေလို့ ရှိနေပါတယ်။ ဒီ အနီရောင် ဆ
လာမန်းဒါးလေးကနေ အင်မတန် ကြောက်စရာကောင်းတဲ့ အော်ရာ
တွေ ဖြာထွက်နေသလို ချုံချိုဂိုလမ်တွေကိုလည်း လက်သည်းနဲ့ အဆက်
မပြတ် တိုက်ခိုက်လို့ နေပါတယ်။

ဝုန်း... ဝုန်း... ဝုန်း.... ဝုန်း...

ဂိုလမ်တစ်ကောင်ပြီး တစ်ကောင် လွင့်စဉ် သွားခဲ့ပါတယ်။

အကြေးခွံနီ ဆလာမန်းဒါးရဲ့ အမြီးရှည်ကြီး ပေါ်လာခဲ့ပြီး ဆက်တို
က် ရိုက်ချလိုက် ပါတော့တယ်။ ဒါပေမဲ့ ချုံချိုဂိုလမ်တွေရဲ့ ခန္ဓာကိုယ်ဟာ
မှော်ရတနာတွေနဲ့ တည်ဆောက်ထားတာ ဖြစ်လို့ သူတို့ ကို ဖျက်ဆီးလို့
မလွယ်ကူပါဘူး။ ဒါကြောင့် သူတို့ က ဒဏ်ရာရမှာ မကြောက်မရွံ့နဲ့ မီး

လျှင်ငယ်နွန်ကို အသည်းအသန် ဝန်းရံ တိုက်ခိုက်နေကြပါတယ်။ ချုံချိုဂိုလမ်းတွေရဲ့ ထက်လှတဲ့ လက်သည်း ရှည်ကြီးတွေကလည်း အကြေးခွံနီဆလာမန်းဒါး ခန္ဓာကိုယ်ကို မကြာခဏဆိုသလို ဆွဲမြဲမိပြီး သွေးတွေဖြာခနဲ ဖြာခနဲ ကျဆင်းလာခဲ့ပါတယ်။

ဒါပေမဲ့ အကြေးခွံနီ ဆလာမန်းဒါးရဲ့ ဒဏ်ရာ ပြန်ကောင်းနှုန်းကလည်း တကယ့်ကို အံ့မခန်း မြန်ဆန်လွန်းပါတယ်။ ချုံချိုဂိုလမ်းတွေကို သူရေကုန်ရေခန်း ဆက်တိုက် တိုက်ခိုက်ခဲ့ပါတယ်။

ဒီ နတ်ဘုရား သွေးမျိုးဆက် အကြေးခွံနီ ဆလာမန်းဒါး တစ်ကောင်ထဲက ချုံချိုဂိုလမ်း စကောင်ကို ခုခံကာကွယ် ထားနိုင်ခဲ့ပါတယ်။

"တကယ့်ကို စွမ်းတဲ့ အကြေးခွံနီ ဆလာမန်းဒါးပဲ"

နင်က တိုက်ခိုက်နေပေမဲ့လည်း အခြေအနေအရပ်ရပ်ကို မပြတ်စောင့်ကြည့်နေခဲ့ပါတယ်။ ဒီ အကြေးခွံနီ ဆလာမန်းဒါးက တကယ့်ကို စွမ်းပါတယ်။

"တကယ့်ကြီးမြတ်တဲ့ နတ်ဘုရားသွေးမျိုးဆက် ပီသပါပေတယ်။ ပြီးတော့ သူက ဖင်းဂေါ့ ခန္ဓာကိုယ် ကျင့်စဉ်ကိုပါ လေ့ကျင့်ထားပုံရတယ်။ သူက ဝမ်ရှင်းအဆင့်ပဲ ရောက်သေးပေမဲ့ အထွတ်အထိပ် မူလတာအို အဆင့်လောက်ကို အစွမ်းထက်နေပြီ။ ငါတောင် ရေကုန်ရေခန်းတိုက်ခိုက်မှ သူ့လောက်နီးနီး စွမ်းလောက်မှာ "

နင်က ဓားပျံငယ်တစ်ထောင် ဝက်ပါ ဓားသိုင်းကို အသုံးပြုနေတာပါ ။ ဓာတ်ကြီးငါးပါး ထောင့်ငါးထောင့် ဝက်ပါ အကူအညီကြောင့် နည်းနည်း အစွမ်းပိုထက်လာပေမဲ့လည်း သူ့ရဲ့ အနီးကပ် တိုက်ခိုက်မှုလောက် မကြမ်းသေးပါဘူး။

ခလွမ်...

ခလွမ်

နင်တို့ အဖွဲ့က ချုံချီဂိုလမ်တွေကို ကြိုးကြိုးစားစား ခုခံကာကွယ်နေရပါတယ်။ ပြီးတော့ ရေခဲမြားတွေကလည်း မရပ်မနား ဆက်တိုက်ကို ဝင်ရောက်လာနေဆဲပါ။ ချုံချီဂိုလမ်တွေလည်း မကြာခဏဆိုသလို ရေခဲမြားတွေ ထိမှန်ခဲ့ပါတယ်။ သူတို့ က ဝင်္ကံပါကို မောင်းနှင်ရုံပဲ မောင်းနှင်နိုင်တာပါ။ မထိန်းချုပ်နိုင်ခဲ့ကြပါဘူး။

အင်မော်တယ် နန်းတော်ရဲ့ အရှင်သခင် ဒါမှ မဟုတ် အမွေဆက်ခံသူသာ ဝင်္ကံပါကို အပြည့်အဝ ထိန်းချုပ်နိုင်မှာ ပါ။ ထိန်းချုပ်သူ မရှိပဲနဲ့ ဆိုရင် ရေခဲမြားတွေဟာ ရန်သူမိတ်ဆွေ ခွဲခြားနေမှာ မဟုတ်ပါဘူး။ ဒါပေမဲ့ ချုံချီ ဂိုလမ်တွေမှာ ရတနာလို ခန္ဓာကိုယ်မျိုး ပိုင်ဆိုင်တာကြောင့် ရေခဲမြားတွေရဲ့ တိုက်ခိုက်မှုကို သူတို့ ဂရုမစိုက်ခဲ့ကြပါဘူး။

"မကောင်းဘူး...."

နင်မျက်နှာ တော်တော် ပျက်သွားခဲ့ပါတယ်။

"ဒုက္ခတော့ ရောက်ပြီ..."

သူတော်စင် မြစ်ပြင်ကျယ်လည်း တုန်လှုပ်သွားခဲ့ပါတယ်။

အကုန်လုံးက တိုက်ပွဲ စီးဆင်းမှုကို မျက်ခြည်မပြတ် ကြည့်နေကြတာပါ။ မီးလျှံငယ်သခင်လေးကို တိုက်ခိုက်နေတဲ့ ဂိုလမ် ၈ကောင်လုံးကို အကြေးခွံနီ ဆလာမန်းဒါးက ဆက်တိုက်ဆိုသလို ကာကွယ်ခုခံထားခဲ့ပါတယ်။ ဒါပေမဲ့ ဒီ ၈ကောင်လုံးက သခင်လေးကို မတိုက်ခိုက်တော့ပဲ အသေခံ ဝမ်းရှင်းသူတော်စင် ၁၀ယောက်ကို ပစ်မှတ်ထား တိုက်ခိုက်လိုက်ကြပြီ။

ပြောရရင် အသေခံ ဝမ်းရှင်းတန်ခိုးရှင် ဘဝယောက်က အရမ်းကို အားနည်းပါတယ်။ သူတို့ တွေအားလုံး တော်ဝင်ဝင်္ကပါတစ်ခုနဲ့ ချိတ်ဆက်ထားပေမဲ့လည်း တကယ်တော့ ချုံချီဂိုလမ် ၃ကောင်ကိုပဲ ခုခံနိုင်ခဲ့တာပါ။

ဂိုလမ်၈ကောင် ထပ်ပြီး သူတို့ ဆီကို ဝင်လာခဲ့တော့ အခုဆို သူတို့ ရင်ဆိုင်ရတဲ့ ဂိုလမ်က ၁၁ကောင် ဖြစ်သွားခဲ့ပါပြီ။

ဒီဂိုလမ် ၁၁ကောင်သာ နင်တို့ ငါးယောက်ကို တိုက်ခိုက်ရင် နင်တို့က ခုခံနိုင်ပါသေးတယ်။ ဒါပေမဲ့ သူတို့ က အသေခံ ဝမ်းရှင်းတန်ခိုးရှင် ဘဝယောက်ကို စုပေါင်း တိုက်ခိုက်လိုက်ကြပါပြီ။

"ရပ်ကြစမ်း"

မီးလျှံငယ်နွန် ဒေါသ ပေါက်ကွဲသွားပါတယ်။ အခုအချိန်အထိကို သူကိုယ်တိုင် မပါဝင်ခဲ့သေးပါဘူး။ ဒါပေမဲ့လည်း အခုတော့ သူ့လက်ထဲမှာ အင်မတန် ကြီးမားရှည်လျားတဲ့ ကျာပွတ်နက်ကြီး ပေါ်လာခဲ့ပါပြီ။ ကျာပွတ်နက်ကြီးမှာ စီးဆင်း လောင်ကျွမ်းနေတဲ့ မီးတောက်နက်ကြီး ရှိနေပါတယ်။ သူက ချက်ချင်းပဲ အင်ပြည့်အားပြည့်နဲ့ ချုံချီဂိုလမ်တွေကို ရိုက်ချလိုက်ပါတော့တယ်။

ဝုန်း

ချုံချီဂိုလမ်တစ်ကောင်ကို ကျာပွတ်ချက်က ထိမှန်သွားခဲ့ပြီး ဝင်္ကပါ အပြင်ဘက်အထိကို လွင့်စဉ် သွားပါစေတော့တယ်။ အားလုံးရဲ့

မြင်ကွင်းကနေ ဒီကောင်က ပျောက်ကွယ်သွားခဲ့ပါပြီ။

ဝုန်း ဝုန်း

မီးလျှံငယ် သခင်လေးက ကျာပွတ်နဲ့ ဆက်တိုက် ရိုက်ချလို နေပါတယ်။ ကျာပွတ်ချက်တိုင်းဟာ အင်အား ပြင်ထန်လွန်းလှပြီး ချုံချိုဂိုလမ်တွေကို တစ်ကောင်ပြီးတစ်ကောင် လွင့်စဉ် ထွက်သွား စေခဲ့ပါတယ်။

"စွမ်းလိုက်တာ..."

"ကြောက်စရာ ကောင်းလိုက်တာ...."

"အစွမ်းထက်လိုက်တာ..."

နင်တို့ အားလုံး တုန်လှုပ်သွားကြပါတယ်။ မီးလျှံငယ်သခင်လေးက အရမ်း အစွမ်းထက်မယ်လို့ ဘယ်သူမှ မမျှော်လင့် ထားခဲ့မိကြဘူးလေ။ သခင်လေး အသုံးပြုတဲ့ ဒီ မီးလျှံနက် ကျာပွတ်က မီးတွေဟာ မြေကမ္ဘာ မီးလျှံဆိုတာကို နင်ကြည့်လိုက်တာနဲ့ သိခဲ့ပါတယ်။ သူသာ မမှားဘူး ဆိုရင်တော့ ဒါက ပထမတန်းစား မြေကမ္ဘာမီးလျှံပါ။ ဒါကြောင့် သာမန်မိုးကောင်းကင် မီးလျှံနဲ့ အစွမ်းထက်တာချင်း အတူတူလောက် ရောက်နေပါပြီ။

"သူ့ရဲ့ မီးလျှံက ပထမတန်းစား မြေကမ္ဘာမီးလျှံပဲ။ ဒီကျာပွတ်ကလည်း တော်တော်ကို ထူးဆန်းတယ်။ ပြီးတော့ မီးလျှံငယ်သခင်လေး နွန်ရဲ့ အော်ရာတွေက ရုတ်တရက်ကို အစွမ်းထက်လာသလိုပဲ။ ဒါက လျှို့ဝှက်ပညာရပ် တစ်ခုခုကို သုံးလိုက်တာ ဖြစ်ရမယ်"

နင်လည်း မြင်ကွင်းကိုကြည့်ပြီး တွေးနေမိပါတယ်။ ဒီ ကြီးကျယ်လွန်းလှတဲ့ ရှေးဟောင်း မီးလျှံငယ်ကလန်ကြီးက သူတို့ ရဲ့ ဆက်ခံမဲ့ခေါင်းဆောင်ကို သေချာ လေ့ကျင့်ပြုစု ပျိုးထောင်ခဲ့တာပါ။ သူ့ရဲ့ တိုက်ခိုက်မှု

အစွမ်းက တကယ့်ကို အံ့မခန်းပါပဲ။ ဒီလူက ယုဝေတို့ နင်တို့ နဲ့ အဆင့် တူလောက် ရောက်နေပါပြီ။ ပြီးတော့ သူ့ရဲ့ ရတနာတွေက အရမ်းကို အစွမ်းထက်လွန်းပါတယ်။

"မရဘူး...."

မီးလျှံငယ်နွန့်ရဲ့ မျက်နှာဟာ ဒေါသကြောင့် ခက်ထန်နေခဲ့ပါပြီ။

သူ့ကျာပွတ်ရိုက်ချက်တွေကြောင့် ချုံချိုဂိုလမ်တွေ ၃ကောင်လောက် ဆက်တိုက် လွင့်စဉ်သွားပေမဲ့လည်း သူက တစ်ယောက်တည်းပါ။ ဂိုလမ်တွေက ၁၁ကောင် ရှိနေပါတယ်။ ဒါကြောင့် ချုံချိုဂိုလမ် ၈ကောင်ဟာ ရေခဲမြားကြီးတွေနဲ့ အတူ အသေခံ ဝမ်ရှင်းသူတော်စင် ၁၀ယောက်ကို စုပြုံတိုက်ခိုက်လိုက်ပြီး ဝမ်ရှင်းသူတော်စင် တစ်ယောက်ကို တစ်စစီ ဆုတ်ဖြလိုက် ပါတော့တယ်။

တစ်ယောက် သေသွားတာကြောင့် ကျန်တဲ့ ကိုးယောက်အတွက် အင်အား အများကြီး ကျဆင်းသွားခဲ့ပါပြီ။ ဒီအချိန်မှာ ပဲ အဝေးကို လွင့်စဉ်သွားတဲ့ ချုံချိုဂိုလမ် ၃ကောင်လည်း ပြန်ဝင်ရောက် လာခဲ့ပါပြီ။ အားလုံးက ဝမ်ရှင်းသူတော်စင် အသေခံလက်ရွေးစင် ဇုယောက်ကို တိုက်ခိုက်လိုက်တာ မတွေ့ရဲစရာပါပဲ။

"သတ်"

"ဆရာ... ကျွန်တော်တို့ သွားနှင့် ပြီ"

ဝုန်း

ဝုန်း

ပြီ

ဒီဝမ်ရှင်းတန်ခိုးရှင်တွေက သေရမှာ မကြောက်ရွံ့ခဲ့ပါဘူး။ ဒါပေမဲ့ သူတို့ တွေအားလုံး ချုံချိုဂိုလမ်တွေကြောင့် တစ်စစ ဖြစ်သွားခဲ့ကြပါပြီ။ တချို့ကတော့ ချုံချိုဂိုလမ်တွေရဲ့ တောင်ပံ အရိုက်ခံရပြီး ပြားချပ်သွားခဲ့ကြပါတယ်။ တစ်စက္ကန့်လောက် အချိန်လေးမှာ ကိုဝမ်ရှင်းတန်ခိုးရှင် ၁၀ယောက်လုံး ပျောက်ကွယ်သွားခဲ့ပါပြီ။

မီးလျှံငယ်သခင်လေး တော်တော်ကို ဒေါသပေါက်ကွဲနေခဲ့ပါပြီ။ အကြေးခွံနီ ဆလာမန်းဒါးကို သူ့အဝေး မစေလွှတ်ရဲတော့ပါဘူး။ သူကိုယ်တိုင်ကလည်း ဖင်းဂျေခန္ဓာကိုယ် ကျင့်စဉ်ကျင့်ထားသူ တစ်ယောက် မဟုတ်ဘူး လေ။ အနီးကပ်တိုက်ခိုက်မှုက သူ့အတွက် မကောင်းပါဘူး။ ဒါကြောင့် အကြေးခွံနီ ဆလာမန်းဒါးက သူ့အပါးမှာ အမြဲ အကာအကွယ် ပေးနေမှာ ပါ။

"ဒီငါးယောက်ကို သတ်..."

"သတ်ဟေ့"

ချုံချိုဂိုလမ် ၁၁ကောင်က မီးလျှံငယ်နွန်ကို တစ်ချက်ကလေးတောင် စောင်းငဲ့မကြည့်ခဲ့ပါဘူး။ အဖြူအနက် ကောလိပ်က တပည့် ၅ ငါးယောက်ကို စုပြုံ တိုက်ခိုက်လိုက်ကြပါပြီ။

ဒီဝမ်ရှင်းတန်ခိုးရှင် အသေခံလက်ရွေးစင် ၁၀ယောက်ကို သတ်ဖြတ်လိုက်တာ မြင်ကတည်းက အကုန်လုံး အခြေအနေ ပိုဆိုးတော့မယ် ဆိုတာကို နင်တို့ နားလည်ခဲ့ကြပါပြီ။ ဒါပေမဲ့ သူတို့ ကို တခြားဂိုလမ် ၇ ကောင်က ဝန်းရံတိုက်ခိုက် နေကြပါသေးတယ်။ အစွမ်းအထက်ဆုံး ၃ ယောက်က ဂျီနင်၊ ယုဝေနဲ့ သူတော်စင် မြစ်ပြင်ကျယ် ဖြစ်ပြီး မူနေ့စွန်းနဲ့ ကြာပန်းကိုးပွင့်က တော်တော်ကို အားနည်းပါတယ်။

"ဂျီနင်... သက်တန်နတ်သမီး၊ သူတော်စင် မြစ်ပြင်ကျယ်...."

မီးလျှံငယ် သခင်လေးက အသည်းအသန် စိတ်နဲ့ လှမ်းဆက်သွယ် လိုက်ပါတယ်။

"ဒီချုံချိုဂိုလမ်တွေကို သတိထားပါ။ မင်းတို့ တွေ တောင့်ခံနိုင်သမျှ တောင့်ခံရမယ်"

"သေစမ်းကွာ.... ဒီချုံချိုဂိုလမ်တွေ။ သေစမ်းကွာ...။ သူတို့ က ငါ့ရဲ့ အသေခံ လက်ရွေးစင် ၁၀ယောက်ကို သတ်ပစ်လိုက်ကြပြီ။ အခု ဂျီနင် တို့ ကို ထပ်သတ်ကြတော့မယ်"

မီးလျှံငယ်နွန် ဘာတွေဖြစ်ပျက်နေလဲ ဆိုတာကို သေချာ သဘောပေါက်ပါတယ်။ နင်တို့ အဖွဲ့က သူ့အတွက် ဂိုလမ်တွေကို ထိန်း ထားပေးခဲ့တာပါ။ သူတို့ သာ သေသွားရင် ဂိုလမ်၁၈ကောင်လုံးက သူ့ကို ပဲ ဝိုင်းတိုက်ခိုက်ကြတော့မှာ သေချာပါတယ်။ သူ့မှာ မှော်ရတနာတွေ အများကြီးရှိပေမဲ့လည်း နောက်ဆုံးတော့ တည်နေရာ ရွှေ့ပြောင်း ပို့ ဆောင်ခြင်းတာအို တံဆိပ်တော် အကြီးကိုပဲ အသုံးပြုရတော့မှာ ပါ။ ထွက်ပြေးတာက စာမေးပွဲကျသွားတာပါပဲ။ ဒါဆိုရင် အနာဂတ်မှာ သူ ရွှေ့ ငှက်မွေးပြည်နယ်ဘုရင် ဖြစ်လာဖို့ အခွင့်အရေး တော်တော်ကို နည်းသွားပါပြီ။ ဒီလို ဖြစ်သွားတာကို သူ ဘယ်လိုနည်းနဲ့ မှ ခွင့်မပြုနိုင်ပါဘူး။

"ဂျီနင်... ငါ လာပြီ။ စူးဟု န်ရီ ခွေးမသား... အခုချက်ချင်း ပြန်လာစမ်း"

မီးလျှံငယ်နွန်က သူ့ရဲ့ အကြေးခွံနီ ဆလာမန်းဒါးနဲ့ အတူ ကြောက်လန့်တကြား ထွက်ပြေးသွားတဲ့ စူးဟု န်ရီကိုပါ ခေါ်ပြီး နင်တို့ ငါးယောက်နဲ့ ပူးပေါင်းလိုက် ပါတော့တယ်။ နင်တို့ လည်း မတားဆီးခဲ့ပါဘူး။

"ချာကွာ"

မီးလျှံငယ်နွန်မျက်နှာ ဒေါသနဲ့ လုံးဝကို သုန်မှုန်နေခဲ့ပါပြီ။ သူက အော်ဟစ်လိုက်ပြီး သူ့ရဲ့ မီးလျှံနက်ကျာပွတ်ကြီးနဲ့ ဆက်တိုက် လွှဲရိုက်လိုက်ပါတော့တယ်။ အကြေးခွံနီ ဆလာမန်းဒါးကလည်း သူ့ရဲ့ ခန္ဓာကိုယ် တစ်ဝက်ကို အပြင်ကို ထုတ်လိုက်ပြီး ချုံချိုဂိုလမ်တွေကို ဒေါသတကြီး တိုက်ခိုက်လိုက်ပါပြီ။ စူးဟု နီရီလည်း အမှားကို တောင်းပန်တဲ့ အနေနဲ့ ရှိရှိသမျှ မှော်ရတနာ အကုန်လုံးကို အသုံးပြုတိုက်ခိုက်ပါတော့တယ်။

"မီးလျှံငယ်သခင်လေး..."

နင်က ရုတ်တရက် ဆက်သွယ်လိုက်ပါတယ်။

"ဘာဖြစ်လို့ လဲ..."

မီးလျှံငယ်သခင်လေး အရမ်းကို စိတ်ဖိစီးမှု များ နေပါတယ်။ ဒါပေမဲ့လည်း သူ့ရဲ့ အဓိက အကူအညီ ဂျီနင်ကိုတော့ ကောင်းကောင်း မွန်မွန်ပဲ ပြန်ဖြေလိုက်ပါတယ်။

"ကျွန်တော့်ရဲ့ ဝိညာဉ်သားရဲ ရေမြေခွေးဖြူကြီးက ဝင်္ကံပါတာအိုမှာ နားလည်မှု အရမ်းကို မြင့်မားပါတယ် ခင်ဗျာ။ သူ ဝင်္ကံပါကို လေ့လာနေခဲ့တာ တော်တော် အချိန်ကြာခဲ့ပြီဖြစ်လို့ ဝင်္ကံပါအားနည်းချက်တွေကို ရှာတွေ့ခဲ့ပြီးပါပြီ။ အခုဆို သူဝင်္ကံပါကို ဖျက်ဆီးနိုင်ပြီလို့ ယုံကြည်နေခဲ့ပါပြီ"

နင်က ဆက်သွယ်ပြီး ပြောလိုက်ပါတယ်။

မီးလျှံငယ်သခင်လေးက အရမ်းကို ဒေါသထွက်နေပေမဲ့လည်း နင်ရဲ့ စကားကို ကြားလိုက်တော့ မယုံနိုင်လောက်အောင် ဖြစ်သွားခဲ့ပါတယ်။

"မင်းရဲ့ ဝိညာဉ်သားရဲ့ ရေမြေခွေးဖြူကြီးက ဒီဝင်္ကပါကို ဖျက်ဆီးနိုင်ပြီလို့ ပြောလိုက်တာလား။ ဒါက အင်မော်တယ် မှော်မြစ်ချခဲ့တဲ့ ဝင်္ကပါနော်။ သူက ကောင်းကင်အင်မော်တယ် တစ်ယောက်ရဲ့ ဝင်္ကပါကိုတောင် ဖျက်ဆီးနိုင်နေပြီလား။ သူလုပ်နိုင်တယ်ဆိုတာ မင်း သေချာရဲ့ လား။"

ရေမြေခွေးဖြူကြီးကို သူ့အထင်သေးတာ မဟုတ်ပါဘူး။ ရေမြေခွေးဖြူကြီးက ဝင်္ကပါနဲ့ ပတ်သက်ပြီး ကောင်းချီးပေးခြင်း ခံရတာကို မယုံကြည်နိုင် ဖြစ်နေတာပါ။

"မီးလျှံငယ်သခင်လေး ဒါက အင်မော်တယ် မှော်မြစ် ချန်ရစ်ခဲ့တဲ့ ဝင်္ကပါပေမဲ့လည်း သူက ဝင်္ကပါမှာ အစွမ်းထက်ချင်မှ အစွမ်းထက်မှာလေ။ ပြီးတော့ ဒီဝင်္ကပါက အခုလက်ရှိ ထိန်းချုပ်နေသူ မရှိသေးဘူး။ ထိန်းချုပ်သူ မရှိတဲ့ ဝင်္ကပါဟာ အရမ်းကို ကပြက်ကချော်နိုင်တယ်"

နင်က ဆက်ပြီးတော့

"ကျွန်တော့်ရဲ့ ရေမြေခွေးဖြူကြီးက သူ့ရဲ့ ဖူရှိတောင်ဝှေးဝင်္ကပါနဲ့ ဒီဝင်္ကပါကို လုံးဝ ဖျက်ဆီးပစ်နိုင်ပြီ"

"ဖူရှိတောင်ဝှေးဝင်္ကပါ.... ကောင်းပြီလေ။ ငါမင်းကို ယုံတယ်။ ငါ့မှာ ထိပ်တန်းအဆင့် ဖူရှိတောင်ဝှေးဝင်္ကပါ ရတနာပါလာတယ်။ အဲဒါကို သုံးလိုက်။ ဒါဆို မင်းတို့ ဝင်္ကပါရဲ့ အစွမ်းက အများကြီး ပိုတိုးလာမှာ "

ဒီလိုအချိန်မှာ မီးလျှံငယ်သခင်လေး ကပ်စေးမနဲ့ နေတော့ပါဘူး။ သူ ချက်ချင်းပဲ ထိပ်တန်းအဆင့် ဖူရှိတောင်ဝှေးဝင်္ကပါကို ထုတ်ယူပြီး ပစ်ပေးလိုက်ပါတော့တယ်။

နင်ရဲ့ အနောက်မှာ ရှိနေတဲ့ ရေမြေခွေးဖြူကြီးက တိုက်ပွဲမှာ မတိုက်

ခိုက်ပဲ ဝက်ပါကို တစ်ချိန်လုံး လေ့လာနေခဲ့တာပါ။ သူက ဖူရှီတောင်ဝေး
ဝက်ပါကို ကိစ္စမ်းအင်နဲ့ ဖမ်းဆီးလိုက်ပြီး ချည်နှောင်ပေါင်းစည်း
လိုက်ပါတော့တယ်။

"ဦးလေးဖြူ ... ဦးလေး ယုံကြည်မှုရှိတယ်နော်...."

နင်က ဆက်သွယ် ပြောလိုက်ပါတယ်။

"နင် သားလေး... စိတ်မပူပါနဲ့ ။ ဦးလေး တစ်ချိန်လုံး ဝက်ပါကို လေ့
လာနေခဲ့တာ။ ဒါကို ဖျက်ဆီးနိုင်တာ သေချာပါတယ်။ ဒီဝက်ပါက
အများကြီး အစွမ်းထက်ပေမဲ့လည်း ထိန်းချုပ်သူမရှိဘူးလေ။ ဝက်ပါ
တွေက အစွမ်းထက် လာလေလေ ပိုပြီး ရှုပ်ထွေး လာလေလေ ဆိုတာကို
သားလည်း သိပါတယ်။ ဒီဝက်ပါက အစွမ်းတွေ ထုတ်သုံးနိုင် ရတာက
လည်း သဘာဝ စွမ်းအင်တွေကို စုပ်ယူပြီးတော့ ဆင့်ပွား ပုံဆောင်ခဲ့တွေ
နဲ့ စက်ဝိုင်းအတိုင်း ဆက်တိုက် လည်ပတ်နေလို့ ပါ။ ဦးလေးတို့ က စ
က်ဝိုင်းထဲက ဒီအစိတ်အပိုင်းတစ်ခုကို ဖျစ်ညှစ်တားဆီး လိုက်နိုင်တာနဲ့
ဝက်ပါတစ်ခုလုံးက အသုံးမဝင်တော့ပါဘူး။"

"ဒီဝက်ပါကို တစ်ယောက်ယောက်က ထိန်းချုပ်နေရင်တော့လည်း
သူက အချိန်တိုင်း အရာအားလုံးကို ပြောင်းလဲပစ်နေမှာ လေ။ ဒါဆို
ဝက်ပါကို ဖျက်ဆီးဖို့ အင်မတန် ခက်ခဲသွားပြီ။ ထိန်းချုပ်သူမရှိတဲ့ ဝက်
ပါကိုတော့ ဖျက်ဆီးဖို့ အဆရာထောင်ချီကို လွယ်ကူသွားပြီလေ"

ရေမြေခွေးဖြူကြီးက

"ပြီးတော့ ဒီထိပ်တန်းအဆင့် ဖူရှီတောင်ဝေးဝက်ပါနဲ့ ဆိုရင်....
အင်း... မီးလျှံငယ်သခင်လေးက တော်တော်ကို ရက်ရောတာပဲ..."

Chapter 2 ပြီးပါပြီ။

ဆက်ပါဦးမည်။
